

कुशिवली लघु पाटबंधारे योजना ता. अंबरनाथ जि.
ठाणे या योजनेस प्रथम सुधारीत प्रशासकीय
मान्यता प्रदान करणेबाबत.

महाराष्ट्र शासन
जलसंपदा विभाग,
शासन निर्णय क्र. लपायो-२०२३/प्र. क्र.०६/खारभूमी
मंत्रालय, मुंबई - ४०० ०३२.
दिनांक : ११ ऑक्टोबर, २०२४

पहावे :-

- १) शासन निर्णय क्र. लपायो/ १०८४/लपा-४ /खारभूमी दि.०५.०९.१९८४
- २) शासन निर्णय क्र. लपायो-२००३/११०/ (५४/२००३)/खारभूमी दि.०२.०६.२००३
- ३) कार्यकारी संचालक,कोंकण पाटबंधारे विकास महामंडळ,ठाणे यांचे पत्र जा.क्र.कोंपाविम/तां-६/
कुशिवली सुप्रमा/४९/२०२२ दिनांक ०३.०९.२०२३

प्रस्तावना:-

कुशिवली लघु पाटबंधारे योजने अंतर्गत मौजे कुशिवली, ता. अंबरनाथ, जि. ठाणे येथे उल्हास नदी खो-यातील स्थानिक नाल्यावर एकूण ९.६०८ दलघमी क्षमतेचे मातीचे धरण बांधणे प्रस्तावित आहे. ही योजना कोकण पाटबंधारे विकास महामंडळातर्गत "उर्वरित महाराष्ट्र" या प्रदेशामध्ये आहे. या योजनेद्वारे अंबरनाथ तालुक्यातील सात गावातील एकूण १४५ हे. क्षेत्रास १.३०० दलघमी पाणीसाठ्यातून सिंचन लाभ देणे नियोजित आहे. तसेच ग्रुप ग्रामपंचायत खरड, नेवाळी व खोणी-वडवळी बु. ता. अंबरनाथ, जि. ठाणे या गावांकरिता पिण्यासाठी ७.४६९ दलघमी पाणीपुरवठा करण्याचे प्रयोजन आहे.

सदर योजनेस संदर्भाधिन क्र.१ येथील दि.०५.०९.१९८४ च्या शासन निर्णयान्वये रु. २०६.१० लक्ष रक्कमेस प्रशासकीय मान्यता प्रदान करण्यात आली होती. सदरची प्रशासकीय मान्यता व्यपगत झाल्याने संदर्भाधिन क्र. २ येथील दि.०२.०६.२००३ च्या शासन निर्णयान्वये दरसूची सन २०००-२००१ नुसार रु. २०३४.५७ लक्ष रक्कमेस पुनः प्रशासकीय मान्यता प्रदान करण्यात आली आहे. सदर योजनेच्या सन २०२२-२०२३ च्या दरसूचीवर आधारीत रु.१७७६८.४७ लक्ष किंमतीच्या प्रथम सुधारीत प्रशासकीय मान्यता प्रस्तावाबाबत, राज्य तांत्रिक सल्लागार समिती-२ (SLTAC-II) यांच्या दि. २६.०९.२०२२ रोजी झालेल्या ७० व्या बैठकीत छाननी अहवालातील १ ते २७ मुद्दे विचारात घेण्याच्या अधीन राहून,समितीकडून शिफारस करण्यात आली आहे. त्यानुषंगाने संदर्भ क्र.३ अन्वये कार्यकारी संचालक, कोंकण पाटबंधारे विकास महामंडळ, ठाणे, यांच्याकडून कुशिवली लघु पाटबंधारे योजना ता. अंबरनाथ

जि. ठाणे या योजनेचा प्रथम सुधारीत प्रशासकीय मान्यता प्रस्ताव शासनास प्राप्त झाला होता. त्यास अनुसरून शासन पुढील आदेश निर्गमित करीत आहे.

शासन निर्णय :-

कुशिवली लघु पाटबंधारे योजना ता. अंबरनाथ जि. ठाणे या योजनेस जलसंपदा विभाग दरसूची सन २०२२-२०२३ व सार्वजनिक बांधकाम विभाग दरसूची सन २०२२-२०२३ वर आधारित रु. १७७६८.४७ लक्ष (अक्षरी रुपये सतरा हजार सातशे अडुसष्ट लक्ष सत्तेचाळीस हजार फक्त) किंमतीस [प्रत्यक्ष कामासाठी रु. १६३९५.६७ लक्ष व अनुषंगीक खर्च रु. १३७२.८० लक्ष] खालील अटीच्या अधीन राहून प्रथम सुधारीत प्रशासकीय मान्यता प्रदान करण्यात येत आहे. प्रकल्पाचा उपशिर्षनिहाय तरतूदींचा गोषवारा परिशिष्ट - "अ" मध्ये सोबत जोडला आहे.

१) " कुशिवली लघु पाटबंधारे योजना ता. अंबरनाथ जि. ठाणे " ही योजना प्रथम सुधारीत प्रशासकीय मान्यता किंमतीच्या मर्यादेत व नियोजित वेळेत पूर्ण करावी.

२) " कुशिवली लघु पाटबंधारे योजना ता. अंबरनाथ जि. ठाणे या योजनेच्या प्रथम सुधारीत प्रशासकीय मान्यता प्रस्तावामध्ये अंतर्भुत किंमतीस तांत्रिक मान्यता प्राप्त करून घ्यावी.

३) सर्व तांत्रिक मान्यता सक्षम स्तरावर घेण्याची महामंडळाने कार्यवाही करावी.

४) राज्य तांत्रिक सल्लागार समितीने योजनेच्या व कामाच्या अनुषंगाने दिलेल्या निर्देशांचे व त्रुटींची पुर्तता करणे याची सर्वस्वी जबाबदारी क्षेत्रिय कार्यालयाची राहिल.

५) "कुशिवली लघु पाटबंधारे योजना ता. अंबरनाथ जि. ठाणे" या योजनेची प्रथम सुधारीत प्रशासकीय मान्यता म्हणजे अहवालातील तांत्रिक बाबी निविदाविषयक क्षेत्रिय स्तरावरील निर्णयास मान्यता गृहीत धरली जाणार नाही. तसेच सदर योजनेसाठी कोणत्याही प्रयोजनार्थ मंजूर प्रथम सुधारीत प्रशासकीय मान्यतेच्या मर्यादेबाहेर जाऊन, निधी वितरण अथवा अतिरिक्त खर्च न करण्याची जबाबदारी संपूर्णपणे क्षेत्रिय कार्यालयाची राहिल.

६) सदर योजनेसाठी कोणत्याही प्रयोजनार्थ मंजूर प्रथम सुधारीत प्रशासकीय मान्यतेच्या मर्यादेबाहेर जाऊन, निधी वितरण अथवा अतिरिक्त खर्च न करण्याची जबाबदारी संपूर्णपणे क्षेत्रिय कार्यालयांची राहिल योजनेची अंमलबजावणी करताना प्रचलीत शासन निर्णय, नियम, CVC तत्वे, वित्तीय अधिकार मर्यादा, विहित निविदा कार्यपद्धती अनुसरणे याची सर्वस्वी जबाबदारी संबंधीत क्षेत्रिय कार्यालयांची राहिल.

या योजनेच्या कामावरील खर्च मागणी मुख्य लेखाशीर्ष " ४७०२ लहान पाटबंधारे यावरील भांडवली खर्च, ८००-इतर खर्च (१), सर्वसाधारण लघु पाटबंधारे योजना (१) " या लेखाशीर्षखाली खर्ची टाकण्यात यावा आणि तो मंजूर अनुदानातून भागविण्यात यावा. सदर शासन निर्णय नियोजन विभागाच्या (कार्यासन १४३४) अनौपचारिक संदर्भ क्र.१०४/२४ दिनांक २२.०२.२०२४ अन्वये तसेच वित्त विभागाच्या अनौपचारिक संदर्भ क्र. २९८/२०२४/ व्यय -१२ दिनांक ०४.०७.२०२४ अन्वये व मा.मंत्रिमंडळाच्या दि १० ऑक्टोबर, २०२४ रोजीच्या बैठकीत दिलेल्या सहमतीनुसार निर्गमित करण्यात येत आहे.

या योजनेस प्रदान करण्यात आलेली प्रथम सुधारीत प्रशासकीय मान्यता खारभूमी कार्यासनाच्या सुधारीत प्रशासकीय मान्यता नोंदवहीत २४ या अनुक्रमांकावर नोंदविण्यात आली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४१०१११२२८४८५४२७ असा आहे.

महाराष्ट्राचे राज्यपाल यांच्या आदेशानुसार व नावाने.

(प्रविण कोल्हे)

उप सचिव, महाराष्ट्र शासन

सहपत्र :- परिशिष्ट "अ"

प्रत,

१. मा. राज्यपाल, महाराष्ट्र राज्य, यांचे सचिव मुंबई.
२. मा. मुख्यमंत्री, महाराष्ट्र राज्य, मंत्रालय, यांचे प्रधान सचिव मुंबई.
३. मा. उप मुख्यमंत्री, (जलसंपदा) महाराष्ट्र राज्य, मंत्रालय, यांचे प्रधान सचिव मुंबई.
४. मा. उप मुख्यमंत्री, (वित्त व नियोजन) महाराष्ट्र राज्य, मंत्रालय, यांचे प्रधान सचिव मुंबई.
५. सर्व मा. मंत्री / मा. राज्यमंत्री, महाराष्ट्र राज्य, मंत्रालय, मुंबई.
६. मा. विरोधी पक्ष नेते, विधानपरिषद/विधानसभा महाराष्ट्र विधानमंडळ सचिवालय, मुंबई
७. महालेखापाल (लेखा व अनुज्ञेयता), महाराष्ट्र राज्य, १/२ मुंबई / नागपूर.
८. महालेखापाल (लेखा परिक्षा), महाराष्ट्र राज्य, १/२ मुंबई / नागपूर.
९. जिल्हाधिकारी, ठाणे.
१०. कार्यकारी संचालक, कोंकण पाटबंधारे विकास महामंडळ, ठाणे
११. महासंचालक, संकल्पन, प्रशिक्षण, जलविज्ञान, संशोधन व सुरक्षितता, मेरी, नाशिक.
१२. मुख्य अभियंता, जलसंपदा विभाग, कोंकण प्रदेश, मुंबई.
१३. आंतर वित्त सल्लागार व सह सचिव, जलसंपदा विभाग, मंत्रालय, मुंबई-३२.
१४. उप सचिव (निवसं), जलसंपदा विभाग, मंत्रालय, मुंबई -३२.
१५. उप सचिव (लपा), जलसंपदा विभाग, मंत्रालय, मुंबई -३२.
१६. अधीक्षक अभियंता, उत्तर कोंकण पाटबंधारे प्रकल्प मंडळ, कळवा -ठाणे
१७. अवर सचिव (खारभूमी), जलसंपदा विभाग, मंत्रालय, मुंबई -३२.
१८. अर्थ शाखा - १ व २, जलसंपदा विभाग, मंत्रालय, मुंबई -३२.
१९. खारभूमी कार्यासन (संग्रहार्थ) .

परिशिष्ट-अ

(शासन निर्णय जलसंपदा विभाग क्र.लपायो-२०२३/प्र.क्र.०६/खारभूमी, दि.११ ऑक्टोबर, २०२४ चे परिशिष्ट)

कुशिवली लघु पाटबंधारे योजना ता. अंबरनाथ जि. ठाणे प्रथम सुधारीत प्रशासकीय मान्यता
उप शिर्षनिहाय तरतुदी

अ.क्र.	उपशिर्ष	प्रथम सुप्रमा नुसार तरतुद (जलसंपदा विभाग दरसूची सन २०२२-२०२३ व सा.बां.विभाग दरसूची सन २०२२-२०२३) रु. लक्ष
अ) शिर्ष कामे :		
१.	ए - प्राथमिक	३०.५४
२.	बी - भूसंपादन	२६५२.५८
३.	सी - कामे	१२६१७.१५
४.	डी - रेग्युलेटर	६२८.०१
५.	के - इमारती	५.९३
६.	ओ - संकीर्ण	१२.२७
७.	पी - देखभाल दुरुस्ती	१३५.५८
८.	आर - दळण वळण	९४.६१
	एकूण (अ)	१६१७६.६७
ब) कालवे व वितरण व्यवस्था :		
१	अ - प्राथमिक	५.३०
२	बी - भूसंपादन	१.१४
३	डी - रेग्युलेटर	०
४	ई - फॉल	०
५	एफ - आरएचटी	०
६	जी- ब्रिजेस	०
७	एच- एस्केप	०
८	के - इमारती	०
९	एल- मातीकामे	२१२.५७
१०	यू - वितरण व्यवस्था	०
	एकूण (ब)	२१९.०१
	एकूण कामे (अ+ब)	१६३९५.६८
	क) ईटीपी चार्जेस	१३७२.८०
	एकूण किंमत (अ+ब+क)	१७७६८.४८

(प्रविण कोल्हे)

उप सचिव, महाराष्ट्र शासन